

\* ڈاکٹر محمد جبیند ندوی \*

## اُردو زبان میں "لغات الحدیث" پر ہونے والے کام کا جائزہ

### حرف آغاز

الحمد لله رب العالمين والصلوة والسلام على رسوله الامين وعلى آل واصحابه اجمعين وبعد: یہ ایک ناقابل انکار حقیقت ہے کہ اسلامی تعلیمات کی تفہیم میں قرآن حکیم کے بعد سب سے زیادہ اہمیت رسول اللہ ﷺ کی احادیث مبارکہ کو حاصل ہے۔ کتاب اللہ کی توضیح و تشریع کے لیے مفسرین کرام نے اپنی زندگیاں صرف کر کے علم تفسیر کا تھنیم علمی ذخیرہ فراہم کر دیا ہے، اسی طرح محدثین عظام نے آخرت ﷺ کے اقوال و افعال کو جانشناختی سے مرتب کر کے دنیا کے سامنے ایک عدیم النظر کارنامہ پیش کر دیا جو ایک متجوزے سے کم نہیں ہے۔ قرآن اور حدیث کی خدمت کرنے والے علمائے امت کے پیش نظر دو اہم مقاصد تھے۔ پہلا یہ کہ ان خدمات کے نتیجے میں انہیں اللہ تعالیٰ کی رضا و خوشنودی حاصل ہو جائے اور دوسرا یہ کہ اللہ سبحانہ و تعالیٰ کی کتاب قرآن مجید اور اللہ تبارک و تعالیٰ کے آخری رسول محمد صلی اللہ علیہ وسلم کا آفاقی پیغام تمام دنیا تک پہنچ جائے جس کی روشنی میں انسانیت دنیوی اور آخری فلاح کی شاہراہ پر گامزن ہو سکے۔ ان دو اہم مقاصد کے حصول کے لیے محلہ کرام رضوان اللہ علیہم اجمعین کے زمانے سے آج تک ہزاروں علمائے کرام نے اپنی زندگیوں کو علوم القرآن و الحدیث کی خدمت میں صرف کر دیا۔

### تلخیص

اس مختصر مقالے کا مقصد بر صغیر پاک و ہند میں اُردو زبان میں "لغات الحدیث" پر ہونے والے کام کا مختصر تعارف اور جائزہ پیش کرنا ہے۔ اس جائزے میں لغت نویسی کی ضرورت اور مشکلات کو "لغات الحدیث" کے جانچا گیا ہے۔ عربی زیان میں "لغات الحدیث" کی ضرورت اور اہمیت کو اجاگر کیا گیا ہے۔ بر صغیر پاک و ہند کے علمائے کرام کی خدمات برائے "علوم الحدیث" اور ان کے اعتراض کا مختصر تذکرہ کیا گیا ہے۔

اُردو زبان میں "لغات الحدیث" پر ہونے والے کام کا تعارف کرایا گیا ہے۔ ان سوالات کا جواب تلاش کیا گیا ہے کہ ماضی کے علماء اور محققین نے اردو "لغات الحدیث" پر کام کیوں نہیں کیا؟ اس کی ضرورت کیوں پیش نہ آئی؟ اور علامہ وحید الزمان کی تالیف "لغات الحدیث" صورت میں جو کام ہوا بھی ہے اس کے بعد مزید کام نہ ہونے کی کیا وجہات ہو سکتی ہیں؟ اس کے ساتھ ہی اُردو زبان میں "لغات الحدیث" پر مزید تحقیقی کام کی ضرورت کو اجاگر کیا گیا ہے اور یہ تجویز کیا ہے کہ اُردو زبان میں "لغات الحدیث" کے موضوع کی مناسبت سے ہونے والے ثانوی کاموں اور "غیر بحدیث" پر ہونے والے کام سے بھی استفادہ کیا جاسکتا ہے۔ اس کے بعد اُردو زبان میں لغات الحدیث کے موضوع پر مرتب ہونے والی واحد کتاب، جو پہلے "انوار اللغۃ المُلْقَب بِ وَحْيِ الْلُّغَاتِ" کے نام سے، پھر "اسرار اللغۃ المُلْقَب بِ وَحْيِ الْلُّغَاتِ" کے نام سے اور اب "لغات الحدیث" کے نام سے شائع ہوئی ہے، اس کے مصنف علامہ وحید الزمان کا مختصر و جامع تعارف کرایا ہے۔ پھر علامہ کی کتاب "لغات الحدیث" کا تعارف کرایا ہے جس میں اس کا سبب تالیف مصادر، منیج تدوین، خصوصیات کا ذکر اور تسامحت کا جائزہ لیا گیا ہے۔ علاوه ازیں اس مقالے میں اُردو زبان میں "لغات الحدیث" کے موضوع کی مناسبت سے ہونے والے ثانوی کاموں کا مختصر تعارف کرتے ہوئے یہ جائزہ لیا ہے کہ ان کاموں نے احادیث مبارکہ کو زیادہ بہتر طور پر سمجھنے میں کم حد تک مدد دی ہے۔ مقالے کے آخر میں اس تحقیق کے نتائج اور تجویز کو پیش کیا گیا ہے۔

### لغت نویسی کی ضرورت اور مشکلات

یہ ایک حقیقت ہے کہ لغت نویسی ایک مشکل اور کھنکن کام ہے۔ لغت نویس کے کام کا سب سے دشوار پہلو یہ ہے کہ اسے خیالات اور معنی جیسی غیر مرئی چیزوں کی لفظی تصویریں پیش کرنا ہوتا ہے۔ عام طور پر الفاظ کے معنی مترادفات سے بیان کردئے جاتے ہیں۔ یہ دراصل معنی نہیں بلکہ وہ آلات ہیں جن کے ذریعے معانی تک ذہن کی رسائی کرائی جاتی ہے، پھر الفاظ کے مختلف معنی میں اتنا خپلی و دقیق فرق ہوتا ہے کہ تحریر ان کا احاطہ نہیں کر سکتی<sup>(۱)</sup>۔ چونکہ لغت نویسی ہر زبان کی ضرورت ہے لہذا لغت نویسی کی ان مشکلات کا سامنا ہر زبان کو کرنا پڑتا ہے، بالخصوص جب اس زبان کی لغت نویسی کا مقصد معاشرے کی روحانی، سماجی، معاشی اور اجتماعی اقدار اور اصولوں کو متعین کرنا ہو۔ بر صیری پاک و ہند کے معروف مفسر قرآن مولانا مفتی محمد شفیع عربی لغت نویسی کے حوالے سے فرماتے ہیں کہ "عربی زبان کی لغت نویسی اپنی وسعت اور گہراوی کے حوالے سے بذات خود ایک مشکل کام ہے۔ یہ کام اس وقت اور بھی مشکل اور نازک حیثیت اختیار کر جاتا ہے جب مقصود رسول اللہ ﷺ کی احادیث مبارکہ کے الفاظ کی لغت تیار کرنا ہو۔ امام شافعی جو بے مثال عالم اور فقیہ ہونے کے علاوہ زبردست ادیب اور لغوی تھے اس ضمن میں فرماتے ہیں کہ" عربی وسیع ترین زبان ہے اور اس کی تمام لغات کا احاطہ نبی ﷺ کے سوا کسی عام آدمی کے بس کا کام نہیں ہے"<sup>(۲)</sup>۔

## عربی "لغات الحدیث" کی ضرورت اور اہمیت

جمہور محمد شین کی اصطلاح میں نبی ﷺ کے قول، فعل اور تقریر کو حدیث کہا جاتا ہے۔ قول و فعل کا مطلب تو واضح ہے، تقریر کے معنی یہ ہیں کہ آپ ﷺ کی موجودگی میں کسی شخص نے کوئی کام کیا یا کچھ کہا اور آپ ﷺ نے اس پر نہ انکار کیا۔ اس سے روکا بلکہ سکوت اختیار فرمائ کر گویا اس کی توثیق کردی (۲)۔ حدیث کی اس اصطلاحی تعریف کہ بعد محمد مصطفیٰ ﷺ کے افعال اور تقاریر مبارکہ کو سمجھنا اور ان سے اصول اخذ کرنا قادرے آسان ہو جاتا ہے لیکن کلام نبوی کی فصاحت و بلاغت اور گیرائی و گہرائی کو سمجھنا خود عربوں سے عربی زبان کے اعلیٰ شعور کا مقاضی ہے۔ یہی وجہ ہے کہ احادیث مبارکہ کے الفاظ کو لغوی اور معنوی اعتبار سے سمجھنے کیلئے عربی زبان میں لغات الحدیث مدون کی گئیں۔ اور اسلامی نظام حیات کے بعض ثانوی اصول و ضوابط کے انتباط میں علمائے امت کے موقف میں جو فرق نظر آتا ہے اس کی وجہ بھی کلام نبوی کی فصاحت و بلاغت اور لغوی و معنوی گہرائی و سمعت ہے، جس کی گنجائش بہر حال کلام نبوی میں موجود ہے۔

تہذیب اور زبان دانی میں چوی دامن کا ساتھ ہے۔ جیسے جیسے تہذیب میں تغیر آتا جاتا ہے، زبان میں بھی خود بخوبی و تبدیلی ہوتی جاتی ہے۔ قدیم الفاظ اور اسالیب مرتبے جاتے ہیں اور جدید الفاظ اور اسالیب ان کی جگہ لیتے جاتے ہیں۔ لیکن تہذیب ہو یا زبان، وقت کے ساتھ ساتھ جو تبدیلیاں ان میں ہوتی ہیں، وہ مظاہر تک محدود رہتی ہیں، اصولوں تک نہیں پہنچتیں۔ اور جب اصولوں تک پہنچ جاتی ہیں تو پھر نہ تہذیب وہ تہذیب رہتی ہے، نہ زبان وہ زبان (۳)۔ چونکہ اسلامی تہذیب و تمدن کے بنیادی آخذ قرآن مجید اور احادیث نبوی، کی زبان عربی ہے لہذا اسلامی تہذیب و تمدن کے تحفظ اور بقا کے لئے لغات القرآن اور لغات الحدیث ایک مونو کردار ادا کرتی ہیں۔ علماء اور محمد شین کرام نے اسی ضرورت کے پیش نظر "لغات القرآن" کی ضخیم اور بعض نے مختصر کتب مدون کیں اور "لغات الحدیث" کی مشکلات کو دور کرنے کے لئے تراجم، شروح اور کتب کی طرف توجہ دی۔

یہ ایک حقیقت ہے کہ وقت گزرنے کے ساتھ ساتھ انسانی زبانوں کے تلفظ، ادا یعنی، مفہوم اور نئے الفاظ کے اضافے سے قدیم اور جدید زبان میں فرق پیدا ہو رہا ہے۔ قدیم الفاظ متروک ہو رہے ہیں اور نئے مستعمل ہیں۔ موجودہ زمانے کے عرب معاشروں کی مثال ہمارے سامنے ہے جہاں اب فرانسیسی، انگریزی، اطالوی، ائرلنڈی، ہندی، اور دیگر زبانوں کے کئی الفاظ اب عرب عوام کی روزمرہ کی زندگی کے معقولات، مطالعے اور بول چال میں رہا پا چکے ہیں۔ علمی، ادبی، فقی، سائنسی، سیاسی الفاظ اور اصطلاحات رواج پا گئی ہیں۔ اس صورت حال میں رسول ﷺ کے فرمودات کی حفاظت اور سمجھ کیلئے "لغات الحدیث" پر کتب کی ضرورت اور اہمیت مزید بڑھتی رہے گی۔ اس کی وجہ یہ ہے کہ عامۃ الناس کو اپنی علمی ضروریات پورا کرنے کیلئے اور عربی زبان کی متوسط استعداد کے حامل افراد کو اپنی علمی ضروریات کی تسلیم کیلئے متن حدیث اور اس کی لغوی اور معنوی تشریح کی اشد ضرورت ہوتی ہے کیونکہ وہ زبان کی علمی

اور فنی باریک نینوں سے اچھی طرح واقف نہیں ہوتے۔

### برصغیر میں "علوم الحدیث" کی خدمت اور اعتراف

برصغیر پاک و ہند میں علمائے کرام نے علوم الحدیث کی خدمت سرانجام دی ہے وہ عالم آشنا رہے۔ اس خدمت کا اعتراف اور تحسین خود عرب علماء نے کی ہے۔ چند معروف اہل علم کے تاثرات ملاحظہ کیجئے۔ علامہ رشید رضا مصری فرماتے ہیں "اگر اس زمانے (بیسویں صدی) میں ہمارے ہندی بھائی علم حدیث کی طرف توجہ کرتے تو یہ علم مشرقی ممالک میں زوال سے دوچار ہو جاتا۔" ماضی قریب کے نامور محدث علامہ مصطفیٰ ناصر الدین البانی نے مولانا عبد الوہاب خلجی کو ایک اثر یو دیتے ہوئے فرمایا "میرا (علمی) وجود علمائے اہل حدیث ہند کی نیکیوں میں سے ایک تیکی ہے۔" معروف مصری محقق علامہ عبد العزیز الخلوی نے اپنی کتاب "مفہاج النہیۃ" میں ہندوستان کے علماء کی خدمات حدیث کا بر ملا اعتراف کرتے ہوئے فرمایا "ملت اسلامیہ کی کثرت اور مختلف وطیت ہونے کے باوجود ان میں کوئی بھی ایسا نہیں ہے کہ جس نے ہندوستانی مسلمانوں کی طرح حدیث سے تعلق کے تقاضے کو پورا کیا ہوا۔" (۵)

برصغیر پاک و ہند میں احادیث مبارکہ کی خدمت کا کام تین جہتوں میں ہوا ہے۔ پہلا کام صحاح ستہ کی شروع اور تراجم کی صورت میں ہوا۔ اس کے نتیجے میں عربی اور اردو میں نہایت وقیع اور مستند کتابیں وجود میں آئیں جنہوں نے احادیث مبارکہ کی تعلیم و تفہیم اور خصوصاً "لغات الحدیث" کی ضرورت کو بڑی حد تک پورا کر دیا۔ دوسرا کام مددین، جیت اور حفاظت حدیث کے حوالے سے ہوا جس کا مقصد اس خطے میں "انکار حدیث" کے فتنے کا خاتمہ کرنا تھا۔ تیسرا کام اصول حدیث کے حوالے سے ہوا۔ (۶)

### برصغیر میں اردو "لغات الحدیث" پر ہونے والا کام

ہماری تحقیق کے مطابق اردو زبان میں "لغات الحدیث" پر ہونے والا پہلا اور آخری، جامع اور مسموٹ کام علامہ وحید الزمان، متوفی ۱۳۲۸ھ/۱۹۲۰ء (۷)

نے کیا ہے۔ "انوار اللغو ملقب بـ وحید اللغات" کے نام سے مرتب کی جانے والی اس لغت کی ابتدائی پانچ جلدیوں کو مطبع احمدی، لاہور نے ۱۳۲۵ھ/۱۹۰۷ء میں شائع کیا۔ (۸) پھر علامہ وحید الزمان نے اس لغت پر نظر ہانی کے دوران اضافے کئے اور "اسرار الملاخ الملقب بـ وحید اللغات" کے نام سے ۱۳۳۲ھ/۱۹۱۶ء میں بنگلور سے شائع کیا۔ (۹) موجودہ ناشر نے اس کتاب کو "لغات الحدیث" کے مختصر نام سے شائع کیا ہے اور کتاب کے وہ مقامات جہاں موضوع تشنہ رہ گیا تھا یا ہوا بعض الفاظ کے معنی و تفسیر یحات نہ ہو سکی تھیں ان کی مکمل تکمیل کرنے کی کوشش کی ہے۔ (۱۰) مولانا عبد الحليم چشتی کی تحقیق کے مطابق یہ لغت پانچ سال میں مکمل ہوئی۔ (۱۱) اس لغت اور مؤلف کا تفصیلی تعارف ہم آئیندہ سطور میں پیش کریں گے۔

## اُردو "لغات الحدیث" پر مزید کام کیوں نہیں ہوا؟

۱۹۰۷ء میں نامکمل شکل میں، اور ۱۹۱۶ء میں مکمل ہو کر شائع ہونے والی علامہ وحید الزمان کی کتاب "لغات الحدیث" سے پہلے اور بعد میں بھی بر صغیر کے علماء اور محققین کی جانب سے اردو زبان میں "لغات الحدیث" کے موضوع پر کام نہیں کیا گیا۔ اس کی سبھی میں آنے والی ایک وجہ تو یہ ہے کہ ماضی کے علماء، اساتذہ اور محققین کو عربی زبان پر عبور حاصل تھا۔ لہذا عربی زبان میں موجود عربی شروح اور "لغات الحدیث" ان کی علمی، تدقیقی ضرورتوں کو پوری کر رہی تھیں۔ دوسری وجہ یہ ہی کہ اردو زبان میں کتب احادیث کے تراجم اور شروح کی صورت میں مفصل اور مستند کتابیں وجود میں آگئیں تھیں۔ انہوں نے علماء، اساتذہ، محققین اور طلباء کو احادیث مبارکہ کی تعلیم و تفہیم میں خصوصاً اردو زبان میں "لغات الحدیث" کی ضرورت سے مستغفی کر دیا تھا۔ اردو زبان میں "لغات الحدیث" کے موضوع پر مزید کام نہ ہونے کی تسلیمی وجہ یہ بھی رہی ہو گئی کہ لغت نویسی ایسا مشکل اور کٹھن کام ہے جس کے لئے عربی اور اردو زبان پر قدرت و مہارت، تحقیقی ذہانت، وقت اور مالی وسائل کی ضرورت ہوتی ہے۔ یہاں یہ بات بھی محل نظر ہے کہ اردو زبان میں علامہ وحید الزمان کی کتاب "لغات الحدیث" کی تالیف کا اصل مقصد بھی فریقین اہل سنت اور اہل امامیہ کی احادیث جمع کرنا تھا تاکہ وہ حدیث شریف کے تمام طالبین کو شرح کا کام دے سکے اور جس لفظ کے معنی میں ان کو اشکال پیدا ہو دے اس کتاب میں دیکھ کر اپنا اشکال رفع کر لیں (۱۲)۔ حالانکہ وہ اردو زبان میں کتب احادیث کی شروح اور تراجم کی صورت میں ہونے والے مستند کام سے بخوبی واقف تھے۔ اگر علامہ کے پیش نظر مذکورہ بالامقصود نہ ہوتا تو شاکدار اردو زبان میں "لغات الحدیث" پر کوئی بھی کام نہ ہوا ہوتا۔

## کیا اُردو "لغات الحدیث" پر مزید کام کی ضرورت ہے؟

بر صغیر پاک و ہند کے دینی مدارس کے نصاب میں عموماً حسن بن محمد رضی الدین الصاعانی کی کتاب "مشارق الانوار" اور ابو عبد اللہ ولی الدین خطیب تبریزی کی کتاب "مخلوۃ المصایع" پڑھائی جاتی ہیں جن کی متعدد اور دو شروح اور حوالشی لکھی گئی ہیں (۱۳)۔ دینی مدارس میں احادیث مبارکہ کتابی طریقہ تدریس کے تحت پڑھائی جاتی ہیں۔ دوران تدریس ضرف و نحو پر زور دیا جاتا ہے۔ عربی عبارت کا اُردو ترجمہ یا کسی مقامی زبان میں ترجمہ کر کے مطلب واضح کر دیا جاتا ہے۔ تحریری کام نحوی ترکیب پر کرایا جاتا ہے۔ انشائیہ سوالات و جوابات لکھوائے جاتے ہیں۔ حدیث کی اسناد اور موقع محل سمجھایا جاتا ہے۔ اس کے علاوہ حدیث سے وابستہ فقہی مسائل اور اصول بھی سمجھائے جاتے ہیں۔ اس طریقہ تدریس کے نتیجے میں تیار ہونے والے آئندہ کرام میں متعدد خوبیوں کے ساتھ ساتھ یہ خاصی پیدا ہو گئی ہے کہ ماضی کے علماء، اساتذہ اور محققین کو عربی زبان پر جو عبور حاصل تھا وہ ان آئندہ کو نہیں رہا۔ نتیجتاً عربی لغات الحدیث سے کما حق استفادہ نہیں کر سکتے۔ غالباً اس کمزوری کی ایک وجہ امت مسلمہ کی دگر گوں روحاںی، سماجی، معاشی اور سیاسی حالت اور

طلب علم کے شوق، اخلاص اور دلچسپی میں کمی ہے۔ لہذا یہ صورت حال اُردو "لغات الحدیث" پر مزید کام کرنے کا تقاضا کرتی ہے۔

اردو زبان میں "لغات الحدیث" پر مزید کام کرنے کی ضرورت اسلئے ہے کیونکہ اس موضوع پر "لغات الحدیث" کے نام سے جامع اور بمسوط کام صرف علامہ و حیدر الزمان نے کیا ہے۔ لیکن اس لغت کی اشاعت جدید میں بھی اصلاح کے باوجود ایسی غیر متعلق باتیں موجود ہیں جن کا لفظ سے بالواسطہ یا بالواسطہ کوئی تعلق نہیں ہے اور خصامت و جم بھی زیادہ ہے۔ اس کتاب بہتر بنانے کیلئے مذکورہ بالاحوالوں سے کام کی ضرورت ہے جو اردو زبان میں "لغات الحدیث" پر مزید کام کرنے کی ضرورت کو ثابت کرتی ہے۔ اس کتاب کا تفصیلی جائزہ ہم آئینہ سطور میں پیش کریں گے۔ علاوہ ازیں، ہماری نظر میں درج ذیل کتب احادیث پر اردو زبان میں "لغات الحدیث" کی مناسبت سے

ثانوی حیثیت کا کام ہوا ہے:-

(۱) کتاب: اربعین نووی (۲) کتاب: ارشاد الطالبین۔ شرح اردو زاد الطالبین (۳) کتاب: انوار غوثیہ۔ شرح الشماکل الدبوی (۴) کتاب: بشیر القاری۔ شرح البخاری (۵) کتاب: بندہ موسن (۶) کتاب: تدبر حدیث۔ شرح مؤطای امام مالک (۷) کتاب: ریاض الصالحین (۸) کتاب: فوض الباری (۹) کتاب: مظاہر حق۔ شرح مکملۃ المصالح (۱۰) کتاب: منحاج البخاری۔

ٹلاش کرنے سے مزید کتب بھی سامنے آسکتی ہیں۔ مذکورہ کتب احادیث میں عربی متن، اردو ترجمہ و تشریح، حل لغات اور الفاظ حدیث پر لغوی اور معنوی بحث بھی کی گئی ہے۔ لہذا ان کتب کے علاوہ دیگر کتب کی مدد سے "لغات الحدیث" پر نیا کام کیا جاسکتا ہے۔ اردو زبان میں "لغات الحدیث" کے موضوع کی مناسبت سے کئے جانے والے ثانوی حیثیت کے کام کا تفصیلی تعارف ہم آئینہ سطور میں کریں گے۔

تمام اہل علم جانتے ہیں کہ "غريب الحدیث" کا علم ان احادیث مبارکے سے بحث کرتا ہے جن کے معنی و مفہوم بہت سے لوگوں پر عربی زبان کے بگڑ جانے کی وجہ سے واضح نہیں ہوتے۔ علوم الحدیث کے ماہرین "غريب الحدیث" کے علم کو "لغات الحدیث" کے دائرے میں شامل نہیں کرتے۔ لیکن ہمارے زدیک،

جو ہری اعتبار سے یہ علم بھی "لغات الحدیث" کے عنوان سے متعلق ہے کیونکہ اس علم میں الفاظ کے صحیح معنی اور مفہوم سے بحث کی جاتی ہے۔ لہذا اردو زبان میں "لغات الحدیث" پر مزید کام کرنے کے دوران "غريب الحدیث" پر کئے جانے والے کاموں سے بھی فائدہ اٹھانے کی ضرورت ہے۔ اس موقع پر مناسب ہو گا کہ عربی زبان میں غریب الحدیث علم پر ہونے والے کام کا مختصر تعارف بھی پیش کر دیا جائے۔

عربی زبان میں اس علم پر سب سے پہلے ابو عبیدہ مغمر بن المثنی بصری (متوفی ۸۲۵ھ/۱۴۰۱ء) نے ایک مختصر

تصنیف کی۔ پھر ابو حسن نصر بن شمیل مازنی (متوفی ۸۱۹ھ/۷۲۰ء) نے اس سے بڑی کتاب لکھی۔ بعد ازاں ابو عبید قاسم بن سلام (متوفی ۸۳۸ھ/۷۲۳ء) نے ایک ایسی کتاب لکھی جس کی تصنیف میں پوری عمر کھپا دی۔ علاوہ ازیں ابن تھبیہ (متوفی ۸۸۹ھ/۷۲۶ء) اور پھر زخیری (متوفی ۵۳۸ھ/۱۱۳۳ء) نے اپنی کتاب الفائق فی غریب الحدیث مرتب کی۔ اس کے بعد مجدد الدین المعروف ابن الاشیر (متوفی ۲۰۶ھ/۱۲۰۹ء) نے انہایہ فی غریب الحدیث والاشر تحریر کی۔ الارموی نے نہایہ کا ایک ضمیمہ لکھا۔ امام سیوطی (متوفی ۹۱۱ھ/۱۵۰۵ء) نے اپنی کتاب الدرالنیر تخلیص نہایہ ابن الاشیر میں نہایہ کا خلاصہ تحریر کیا۔<sup>(۱۲)</sup>

### کتاب "لغات الحدیث" کے مصنف علامہ وحید الزمان کا تعارف

بر صغیر پاک و ہند کے علمائے حدیث میں علامہ وحید الزمان کا نام ہمیشہ زندہ رہے گا کیونکہ انہوں نے کئی جہتوں سے علم حدیث کی خدمت کی ہے۔ علامہ کی ولادت ۱۴۵۰ھ/۱۲۶۶ء میں بمقام کانپور ہوئی اور وفات شعبان ۱۳۳۸ھ/۱۹۲۰ء میں بمقام وقار آباد ہوئی<sup>(۱۳)</sup>۔ علوم مروجہ کی تعلیم و تربیت اپنے دور کے ممتاز علماء اور اساتذہ سے حاصل کی<sup>(۱۴)</sup>۔ خاندانی طور پر حنفی المسلک تھے اس لیے اوائل عمر میں حنفی مسلک سے بذا شفقت تھا۔ اسی بنا پر فتنہ کی مشہور کتاب "شرح الوقایہ" کا ترجمہ اور نہایت مبسوط شرح لکھی۔ اصول فقہ کی مشہور کتاب "نور الانوار" کی حدیثوں کی تخریج پر ایک رسالہ لکھا۔ علامہ فضلانی کی "شرح العقامۃ النفیہ" کی احادیث کی تخریج کی۔ مگر بعد کے دور میں اپنے برادر بزرگ مولانا بابع الزمان کی صحبت اور حدیث کی کتابوں کے ترجمہ کے بعد غیر مقلد ہو گئے تھے۔ لیکن بعض مسائل میں جہور اہل حدیث سے اختلاف بھی رکھتے تھے<sup>(۱۵)</sup>۔ ان کے بعض تفرادات سے شیعی عقائد کے ساتھ ہم آہنگی بھی ظاہر ہوتی تھی۔ اسی وجہ سے اکابر علمائے اہل حدیث نے ان سے پر زور بے زاری کا اظہار کیا<sup>(۱۶)</sup>۔ علامہ وحید الزمان کی علمی خدمات کا اندازہ ان کی تصنیفات اور تالیفات سے بخوبی کیا جاسکتا ہے۔ آپ نے عربی اور اردو زبان میں ۲۶ کتابیں تالیف کیں<sup>(۱۷)</sup>۔ علامہ وحید الزمان کی ایک بے مثال علمی خدمت اردو زبان میں حدیث کی نہایت جامع اور مبسوط لغت کی تالیف ہے۔ سطروذیل میں اس عظیم علمی کتاب "لغات الحدیث" کا تعارف اور جائزہ پیش کیا جاتا ہے۔

### کتاب "لغات الحدیث" کا تعارف

ہماری تحقیق کے مطابق اردو زبان میں لغات الحدیث پر کیا جانے والا منفرد، جامع اور مبسوط کام علامہ وحید الزمان کی تالیف "اسرار اللغو مع انوار اللغو الملقب بـ وحید اللغات" ہے۔ یہ کتاب اس وقت "لغات الحدیث" کے مختصر نام سے منظر عام پر ہے۔ اس کتاب کی ابتدائی پانچ جلدیں مطبع احمدی، لاہور نے ۱۳۲۵ھ/۱۹۰۷ء میں "انوار اللغو" ملقب بـ وحید اللغات کے نام سے شائع کیں<sup>(۱۸)</sup>۔ پھر علامہ وحید الزمان نے نظر ثانی کے دوران اس میں اضافے کے اور ۱۳۳۲ھ/۱۹۱۲ء میں بنگلور سے "اسرار اللغو" ملقب بـ وحید اللغات کے نام سے اسے شائع کیا<sup>(۱۹)</sup>۔ موجودہ

ناشر نے اس کتاب کو "لغات الحدیث" کے مختصر نام سے شائع کیا ہے اور کتاب کے وہ مقامات جہاں موضوع تنشیرہ گیا تھا یا سہوا بعض الفاظ کے معنی و تشریحات نہ ہو سکی تھیں ان کی مکانہ تحریک کرنے کی کوشش کی ہے (۲۲)۔ مولانا عبدالحليم چشتی کی تحقیق کے مطابق یہ لغت پانچ سال میں مکمل ہوئی (۲۳)۔

### کتاب "لغات الحدیث" کا سبب تالیف

علامہ وحید الزمان کتاب "لغات الحدیث" کی تالیف کا سبب اور مقصد بیان کرتے ہوئے لکھتے ہیں "اب شروع ۱۹۰۶ھ/۱۹۲۴ء سے باوجود اس کے کہ میں کمال نقابت اور ضعف پیری اور امراض مختلفہ میں گرفتار تھا لیکن اس پر بھی اوقات کو خالی گزارنا مشکل معلوم ہوا اور بالہام غیبی یہ حکم ہوا کہ ایک کتاب لغات حدیث بزبان اردو مرتب کراور اس میں جہاں تک ہو سکے فریقین یعنی الٰی سنت اور امامیہ کی حدیثیں جمع کرتا کہ حدیث شریف کے تمام طالبین کو شرح کا کام دے اور جس لفظ کے معنی میں ان کو اشکال پیدا ہو وہ اس کتاب میں دیکھ کر اپنا اشکال رفع کریں" (۲۴)۔ علامہ وحید الزمان کے اس بیان سے ظاہر ہوتا ہے کہ وہ مسلمانوں کے دونوں گروہوں کا احترام کرتے تھے اور اتحاد میں مسلمین کے خواہاں تھے۔ ہمارے اس موقف کو علامہ کی ایک اور کتاب "حدیۃ الْمُهَدِّی مِنْ الفَقَهِ الْمُحَمَّدِی" سے مزید تقویت ملتی ہے جس میں علامہ نے الٰی حدیث حضرات کے بنائے ہوئے شرک و بدعت کے وسیع دائرے پر تقدیم کی ہے اور انہیں غلو اور تشدد سے بچنے اور اعتدال کی راہ اختیار کرنے کی تلقین کی ہے (۲۵)۔ یہاں اس امر کی تذکیرہ بھی ضروری ہے کہ علامہ وحید الزمان مسلمانوں کا غیر مقتد تھے لیکن بعض امور میں جمہور الٰی حدیث سے اختلاف بھی رکھتے تھے (۲۶)۔

### کتاب "لغات الحدیث" کے مصادر

کتاب "لغات الحدیث" کی تالیف میں مفصلہ ذیل عربی کتب لغت سے مددی گئی ہے۔

- (۱) *النهاية في غريب الحديث والاثر*. ابن الأثير الجزری
- (۲) *مجمع البحار الأنوار في غرائب التنزيل ولطائف الاخبار*۔ محمد طاہر ٹھنڈی
- (۳) *قاموس الحجیط* (۲) صحاح الحجیط (۵) محیط الحجیط (۶) لمعنی الارب
- (۷) *مجموع البحرين*۔ ابن الساعاتی بغدادی (۸) *الدرالنثیر في تلخیص التخلیة* (۹) الغرسین
- (۱۰) *الفائق زخیر* (۱۱) *المغرب* (۱۲) *شرح لغۃ الحجیب* (۱۳) *لسان العرب* (۱۴)

### کتاب "لغات الحدیث" کا منبع مدون

اس لغت میں علامہ وحید الزمان نے الٰی لغت کے مرجب طریقے کے مطابق مادوں کو حروف تجھی پر ترتیب دیا ہے۔ منبع مدون بیان کرتے ہوئے فرماتے ہیں "اس کتاب میں ہر لغت کو شروع سطر سے لکھا گیا ہے اور اس پر اعراب بھی دے دیے گئے ہیں تاکہ کم استعداد لوگوں کو مزید آسانی ہو اور ابواب کی تنقیح اس لیے نہیں کی گئی کہ یہ لغت عربی

دونوں کے لیے نہیں ہے۔ ترتیب لغات اس طرح رکھی گئی ہے کہ حرف اول کو باب اور حرف ثانی کو فصل مقرر کیا گیا ہے، (۲۸)۔ ہماری تحقیق کے مطابق اس لغت میں مؤلف نے ایک لفظ کے جتنے معنی ائمہ لغت نے دئے ہیں ان سب کو نقل کیا ہے۔ حدیث میں جہاں وہ لفظ آیا ہے پورے فقرے کو نقل کیا ہے اور اس کا ترجمہ اور تشریح بھی کی ہے۔ الفاظ کی ضروری تقلیل بھی کی گئی ہے۔ بعض مقامات پر حدیث کی تاوی اور توجیہ بھی ملتی ہے۔ اختلافی مسائل میں ائمہ اربعہ کے مذاہب کا ذکر بھی ملتا ہے۔ اہل لغت کی فروگذشت اور تسامح کا بیان اور ان پر نقد بھی کی گئی ہے جس کی مثال کتاب کے مقدمے میں بھی ملتی ہے۔ اس منجع کی چند مثالیں پیش کی جاتی ہیں:-

بداؤ: یہاں طلاق کے موضوع پر فقہی بحث کی گئی ہے۔ (جلد ۱، کتاب "ب" ص ۲۵)

بدعن: یہاں بدعت کے موضوع پر فقہی بحث کی گئی ہے۔ (جلد ۱، کتاب "ب" ص ۲۹)

تحبّت: اس لفظ کی تاویل میں حلال و حرام کی بحث ملتی ہے۔ (جلد ۱، کتاب "خ" ص ۵)

حلّتہ: اس لفظ کی ضروری اور تجویی تخلیل کی گئی ہے۔ (جلد ۲، کتاب "ہ" ص ۳۹)

زیر بحث کتاب میں علامہ نے لغت کے عام الفاظ "محیط الحجیط" سے نقل کئے ہیں۔ حدیث کی لغوی تشریح مجمع الجمازوں اتوار مؤلف علامہ محمد بن طاہر پٹی (متوفی ۱۵۷۸ھ/۱۹۸۶ء) سے لی ہے۔ الدرالنشیر میں کی گئی انٹھاہی ابن الاشیر کی تنجیص بلا کم و کاست اس لغت میں سودوی ہے۔ الفائق زینتری کا پیشتر حصہ اردو میں نقل کر دیا ہے۔ ائمہ لغت نے چونکہ احادیث امامیہ کی لغات کے نقل کرنے کا انتظام نہیں کیا ہے اس لیے اہل امامیہ کی احادیث کی لغات کو انہی کی کتابوں خصوصاً مجمع البحرين و مطلع النیرین مؤلف فخر الدین ابو الحسن سیف الدین (متوفی ۱۹۰۸ھ/۱۴۲۳ء) سے لیا ہے (۲۹)۔

### کتاب "لغات الحدیث" کی خصوصیات

کسی بھی لغت کو مرتب کرنا بہت سخت اور کھنکن کام ہے۔ خصوصاً حدیث کی لغت تیار کرنے کے لیے ایک مصنف کو کیسی مشقت کرنی پڑی ہوگی اس کا اندازہ اس کتاب کو دیکھ کر بخوبی ہو جاتا ہے۔ ذیل میں کتاب "لغات الحدیث" کی چند خصوصیات کا ذکر کیا جاتا ہے۔

علامہ دحید الزمان نے اس موضوع پر جامع اور مکمل کتاب اس ضرورت کو پیش نظر رکھ کر لکھی ہے کہ احادیث کے معانی اور مطالب کے سمجھنے اور حل کرنے میں ہر حیثیت سے مدد دے سکے۔ یقین سے کہا جاسکتا ہے کہ اس قسم کی علمی اور تحقیقی تصنیف سے اردو زبان کا دامن یکسر خالی ہے۔ یہ کتاب اسی مقصد کو سامنے رکھ کر لکھی گئی ہے۔ اردو میں اپنی نوعیت اور اپنے انداز کی یہ پہلی کتاب ہے جس کا اندازہ قارئین کتاب کے ہر صفحے سے کر سکیں گے۔ یہ لغت حالانکہ متوسط افراد کے لیے لکھی گئی ہے لیکن اعراب لگ جانے کی باعث مبتدا اور متہی دونوں کے لیے مفید ہے۔ لغت کا ترجمہ عالمانہ اور بامحاورہ اردو میں کیا گیا ہے جس سے عربی لفظ کا اردو مترادف نہایت آسانی سے مل جاتا ہے جو ترجمہ

کرنے والوں کو سہولت فراہم کرتا ہے۔ الفاظ کی صرف تعلیمات اور حدیث کی شرح نے کتاب کے معیار کو مزید بڑھادیا ہے۔ کتاب "لغات الحدیث" میں حدیث کے لفظ کو سمجھانے کے لیے مؤلف نے قدیم و جدید الفاظ، محاورات کا ذخیرہ جمع کر دیا ہے۔ الفاظ حدیث کو سمجھانے کے لیے مؤلف کتاب نے احادیث، تاریخی واقعات، ذاتی تجربات و مشاہدات سے کام لیا ہے۔ اس انداز کو اختیار کرنے کے نتیجے میں بلاد عرب اور ہندوستان کے بعض سماجی و معاشرتی، تاریخی و تدریجی اور معاشری و سیاسی واقعات اور مقامات کی تاریخ بھی محفوظ ہو گئی ہے۔ ذیل میں ان خصوصیات کے چند نمونے پیش کئے جاتے ہیں:-

(جلد ۱، کتاب "الف" ص ۸)

ابلی: مدینہ کے پاس ایک پہاڑ کا نام ہے

(جلد ۱، کتاب "الف" ص ۹)

ابوآع: مکہ اور مدینہ کے درمیان ایک پہاڑ کا نام

(جلد ۱، کتاب "الف" ص ۸)

ائمن: ایک گاؤں کا نام

(جلد ۱، کتاب "ب" ص ۶)

بامل: سرزمین عراق اور اس کے شہروں کی تاریخ بیان کی گئی ہے

(جلد ۱، کتاب "ب" ص ۲۱)

مکر: سود کے حوالے سے سماجی اور معاشری مسائل پر گفتگو کی ہے

(جلد ۲، کتاب "ب" ص ۱۳)

زربت: حیدر آباد کن کے شاہی اور سماجی نظام کے منظرا نامہ پر بصرہ

(جلد ۲، کتاب "ک" ص ۲۱)

کاظمین: بغداد اور کربلا کے درمیان ایک بستی

(جلد ۲، کتاب "خ" ص ۱۲)

غفر: بر صغیر ۷۱۸ء کے تاریخی واقعات بیان کئے گئے ہیں (جلد ۱، کتاب "خ" ص ۱۲)

نزوں: حاج بن یوسف اور عبد اللہ بن زیر کی جنگ کا واقعہ بیان کیا ہے (جلد ۲، کتاب "ن" ص ۱۵)

یلغت نہ صرف عام اردو داں طبقے کے لیے مفید ہے بلکہ اپنی جامعیت کی وجہ سے اہل علم کے لیے بھی متعدد لغات سے استغنا کا باعث بن گئی ہے۔ اس لحاظ سے علامہ حیدر الزمان کا یہ اردو زبان میں منفرد عظیم الشان کارنامہ ہے۔

### کتاب "لغات الحدیث" کے تسامحات

اس لغت میں ایسی غیر متعلق باتیں بھی آگئی ہیں جن کا لغت سے بالواسطہ یا بالواسطہ کوئی تعلق نہیں ہے۔

حالیہ اشاعت میں ان غیر ضروری باتوں کو حذف کر دیا گیا ہے جس سے کتاب کی افادیت میں تو کوئی کمی نہیں آئی البتہ ضمانت اور حجم کتاب میں کمی واقع ہو گئی ہے جو طباعی نقطہ نظر سے بہت مفید ہے۔ لیکن ہماری نظر میں اب بھی لغت کی اس کتاب میں خاصی چیزیں غیر متعلق ہیں۔ اگر ان کو بھی حذف کر دیا جائے تو کتاب کی افادیت کو نقصان پہنچے بغیر ضمانت میں مزید کمی واقع ہو سکتی ہے۔ ذیل میں اس سقم کے چند نمونے پیش کئے جاتے ہیں:-

شفت: ... مولا نا بشیر الدین تجویج جو میر ... شیخ تھے حافظ سے یہ کہہ دیتے تھے کہ ختم کے وقت قتل ھوا اللہ احد کو بھی ایک ہی بار پڑھو اور تین بار پڑھنے کو بدعت کہتے تھے۔ میں کہتا ہوں کہ اس میں کوئی قباحت نہیں ہے کیونکہ ... (جلد ۱،

## کتاب "توث" (ص ۲۵)

جن: یہاں جنوں کے حوالے سے طویل بحث کی ہے۔ مثلاً ناقل ہیں۔۔۔ میرے بھائی نے ایک مسلمان جن سے ایک حدیث سنی تھی جس نے وہ حدیث آنحضرت ﷺ سے سنی تھی۔۔۔ ہمارے شیخ حافظ عبدالعزیز صاحب مرحوم محدث لکھنؤی بیان کرتے تھے کہ ان کے پاس ایک جن حدیث پڑھنے کو آیا کرتے تھے۔۔۔ (جلد ۱، کتاب "ج" ص ۱۱۲)

خنزیر: یہاں، بُر صیر کے سیاسی واقعات بیان کرتے ہیں۔ ناتاراوا، تانیتا توپی اور نواب سراج الدولہ حاکم بنگالہ کے زمانے میں ہونے والی کی عہد شکنی اور دشمن کے غلبے کے واقعات کو بیان کیا ہے۔ (جلد ۱، کتاب "خ" ص ۱۱۲)

ڈرائیور: ۔۔۔ مترجم کہتا ہے، میں تو ہمیشہ دست یا گردبین ہی کا گوشت کھاتا ہوں اور ران کا گوشت مجھ کو بالکل پسند نہیں ہے۔۔۔ بعض لوگ ران کا گوشت پسند کرتے ہیں۔ اللہ نے مختلف طبائع کے لوگ بنائے ہیں۔ (جلد ۲، کتاب "ذ" ص ۱۳۲)

جل: یہاں اپنے خاندان کا ایک ورد عالم مسلمانوں کے لئے بیان کیا ہے۔ (جلد ۱، کتاب "ج" ص ۸۰)

صنف: اس مقام پر لوگوں کے ساتھ اپنے صن سلوک کے صلے میں بدسلوکی اور مالی فقصادات کا ذکر کیا ہے۔ (جلد ۲، کتاب "ص" ص ۱۰۳)

عرف: یہاں پر ابوذر غفاری، امام حضرصادق، معروف گرفتاری کے اقوال، واقعات اور دینی مسائل بیان کیے ہیں۔ (جلد ۳، کتاب "غ" ص ۸۷-۸۸)

ان کمزور یوں کے باوجود بھی علامہ وحید الزماں کی کتاب "لغات الحدیث" موجودہ زمانے میں بہت اہمیت کی حامل ہے کیونکہ اس زمانے کے علماء، اساتذہ، طباء اور محققین کو عربی زبان پر وہ قدرت و عبور حاصل نہیں ہے جو سلف کو تھی۔ لہذا وہ عربی زبان میں موجود "لغات الحدیث" سے کما حقہ اپنی علمی، مدنی اور تحقیقی ضرورتوں کو پورا نہیں کر پاتے ہیں۔ علامہ وحید الزماں کی کتاب "لغات الحدیث" نے یہ ضرورت پوری کر دی ہے۔

اردو زبان میں "لغات الحدیث" پر ہونے والے ثانوی حیثیت کے کام

بر صیر پاک و ہند میں علمائے کرام نے "علوم الحدیث" کے میدان میں جو خدمت سرانجام دی ہے اُس میں صحاح ستہ کی عربی اردو شروع اور تراجم کو بہت اہم کام شمار کیا جاتا ہے۔ اس عظیم کام کے نتیجے میں اردو زبان میں جو کتابیں وجود میں آئیں انہیں نے احادیث مبارکہ کی تعلیم و تفسیر اور خصوصاً "لغات الحدیث" کی ضرورت کو کافی حد تک پورا کر دیا۔ ہماری نظر میں احادیث مبارکہ پر ہونے والے ان کاموں کو اردو زبان میں "لغات الحدیث" کے موضوع کی مناسبت سے کئے جانے والے ثانوی حیثیت کے کاموں میں شمار کیا جانا چاہیے۔ سطور ذیل میں اُن کاموں کا مختصر تعارف حروف تہجی کی ترتیب سے پیش کیا جاتا ہے۔

## ۱۔ کتاب: اربعین نووی

اردو زبان میں لغات الحدیث پر ثانوی حیثیت کا کام امام حجی الدین ابی زکریا بن شرف الدین نوویؒ (متوفی ۶۷۶ھ/۱۲۷۷ء) کی منتخب کردہ احادیث کے عربی مجموعے اربعین نووی پر ہوا ہے۔ یہ کتاب پاکستانی جامعات کے نصاب میں شامل ہے۔ طلبہ کی نصابی ضرورت کے پیش نظر اس کتاب کو مختلف افراد نے شائع کیا ہے۔ جس میں احادیث کا عربی متن، اردو ترجمہ، تشریح اور حل لغات شامل ہیں۔ پہلی مثال، حافظ نذر احمد اور مولانا عزیز زبیدی کی مشترک اردو تالیف اربعین نووی ہے۔ اگر کتاب کا پہلا ایڈیشن ۱۹۵۲ھ/۱۹۳۴ء میں شائع ہوا (۲۰)۔ دوسری مثال، مولانا قاری محمد عارف اور مولانا حافظ قاری فیض الرحمن کی اردو کاؤش اربعین نووی ہے جو پہلی مرتبہ ۱۹۳۹ء میں شائع ہوئی (۲۱)۔ ہماری نظر میں اس کتاب کو اردو زبان میں "لغات الحدیث" پر ہونے والے ثانوی حیثیت کے کام میں شامل کیا جاسکتا ہے کیونکہ اس میں الفاظ حدیث پر لغوی بحث بھی موجود ہے۔

## ۲۔ کتاب: ارشاد الطالبین۔ شرح اردو زاد الطالبین

تمن سو آنسیں احادیث مبارکہ پر مشتمل کتاب "زاد الطالبین" مولانا عاشق الہی البرنی کی عربی تالیف ہے۔ یہ کتاب فن علم حدیث سے تعلق رکھتی ہے اور دینی مدارس کے درجہ ثانیہ کے نصاب میں شامل ہے جس کا مقصد طباء کو علم صرف دنخوکی مہارت اور علم ادب سے تعلق پیدا کرنا ہے۔ جامعہ اشرفیہ لاہور کے مدرس مولانا محمد عقیق الرحمن صاحب نے اس کتاب کی ہر حدیث مبارکہ کا ترجمہ، تشریح، تجزیع، تحقیق لغوی، صرفی اور ترکیب کو سادہ اور اچھے انداز سے تحریر کیا ہے اور اس کتاب کا نام "ارشاد الطالبین۔ شرح اردو زاد الطالبین" رکھا ہے۔ اسے مکتبہ اسلامیہ، چارسدہ نے اپریل ۱۹۹۵ء میں دوسری مرتبہ شائع کیا ہے (۲۲)۔ اس کتاب میں دیگر خوبیوں کے علاوہ مشکل الفاظ حدیث پر لغوی و صرفی تحقیق کی ہے۔ لہذا ہماری نظر میں یہ کتاب بھی "لغات الحدیث" کے موضوع پر ہونے والے ثانوی حیثیت کے کام میں شامل ہے۔

## ۳۔ کتاب: انوارِ غوشہ۔ شرح الشمائیل النبویہ

یہ کتاب "شمائل الترمذی" کا اردو ترجمہ اور شرح ہے جسے مولانا محمد امیر شاہ قادری گیلانی نے مدون کیا ہے۔ "شمائل ترمذی" کے مکمل متن، ترجمہ و شرح پر مشتمل اور مستند عربی شروح کی روشنی میں لکھی گئی ہے۔ کتاب عالمانہ ہی نہیں عارفانہ بھی ہے اور اصلاح و بدایت کا سامان بھی لیے ہوئے ہے۔ اس میں مختلف احادیث کی روشنی میں فقہی مسائل اور طہی نکات بھی نکالے گئے ہیں۔ راویوں کے حالات حواسی میں لکھے گئے ہیں۔ کتاب کی ایک اور خصوصیت یہ ہے کہ مشکل عربی لغات کو حل کیا گیا ہے تاکہ عربی اور اردو دو ایں طبقہ مستفید ہو سکے۔ ایک جلد پر مشتمل یہ شرح تاریخی، سوانحی، لغوی، لسانی ہر پہلو سے ممتاز ہے۔ کتاب کا پہلا ایڈیشن عظیم پہلیفک ہاؤس، خبر بازار پشاور نے ۱۹۹۶ء/۱۴۱۷ھء میں

اور دوسری ایڈیشن ضیال الدین بیلکیشز، کراچی نے شائع کیا ہے۔ تاریخ اشاعت درج نہیں ہے (۳۳)۔ چونکہ اس کتاب میں الفاظ حدیث کی لغوی تحقیق کا پہلو موجود ہے اس لیے ہماری نظر میں یہ کتاب بھی "لغات الحدیث" کے موضوع پر ہونے والے ثانوی حیثیت کے کام میں شامل ہے۔

## ۲۔ کتاب: بشیر القاری۔ شرح البخاری

بخاری شریف کی تفہیم و تشریح پر مشتمل یہ کتاب "بشیر القاری شرح البخاری" غلام جیلانی میرٹھی کی تالیف ہے۔ ایک جلد پر مشتمل یہ کتاب ناکمل ہے۔ اسے مکتبہ ضیاء اللہ لاہور نے شائع کیا ہے۔ تاریخ اشاعت درج نہیں ہے۔ کتاب احادیث کے عربی متن اور سلیس اردو ترجمے سے مزین ہے۔ مؤلف نے احادیث کی شرح اس طرز پر کی ہے: باب اللغہ، باب الخواص، باب المعانی، باب البیان، باب البدایع، باب الادکام، باب التصوف۔ چونکہ اس کتاب میں الفاظ حدیث کی لغوی تحقیق کا پہلو موجود ہے اس لیے ہماری نظر میں یہ کتاب بھی "لغات الحدیث" کے موضوع پر ہونے والے ثانوی حیثیت کے کام میں شامل ہے (۳۴)۔

## ۵۔ کتاب: بندہ مومن

اس کتاب میں کودر حاضر کے اخلاقی مسائل کو منظر رکھ کر احادیث مبارکہ کو مرتب کیا گیا ہے۔ مصنف نے ۹۹ عنوانات کے تحت احادیث منتخب کی ہیں۔ کتاب میں احادیث کا عربی متن اور ان کا سلیس اردو ترجمہ کیا گیا ہے۔ مشکل عربی الفاظ کی لغوی تشریح اور آخر میں حدیث کی تشریح کی گئی ہے۔ یہ امر تیران کن ہے کہ اس کتاب کے مصنفوں یا مرتب کا نام کہیں موجود نہیں ہے۔ ۲۶۹ صفحات پر مشتمل یہ کتاب "تاج کپنی" نے ۱۹۵۹ء میں شائع کی (۳۵)۔ چونکہ اس کتاب میں الفاظ حدیث کے لغوی معنی اور ان کے مطالب کو مثالوں کے ذریعے سمجھایا گیا ہے اس لیے ہماری نظر میں یہ کتاب "بندہ مومن" بھی لغات الحدیث پر ہونے والے ثانوی حیثیت کے کام میں شامل ہے۔

## ۶۔ کتاب: تدبیر حدیث۔ شرح مؤطا امام مالک

حدیث کی مشہور علم کتاب "مؤطا امام مالک" ابو عبد اللہ مالک بن انس بن مالک بن ابی عامر (متوفی ۹۷۹ھ/۱۵۶۷ء) کی تالیف ہے۔ کتاب "تدبر حدیث" دراصل "مؤطا امام مالک" کے منتخب ابواب کی شرح ہے۔ یہ کتاب مولانا امین احسن اصلاحی (متوفی ۱۳۱۸ھ/۱۹۹۷ء) کے ان دروس پر مبنی ہے جو انہوں نے ۱۹۸۰ھ/۱۹۸۰ء کی دہائی میں اپنے قائم کردہ ادارے "ادارہ تدبیر قرآن و حدیث" میں دیے تھے۔ مولانا کے معادن میں (خالد مسعود اور سعید احمد) نے ان دروس کو نیپ سے قرطاس کی زینت بنایا ہے۔ یہ کتاب ادارہ تدبیر قرآن لاہور سے ۱۳۰۲ھ/۲۰۰۰ء میں شائع ہوئی ہے۔ مولانا امین احسن اصلاحی کی تالیف "تدبر حدیث" کتاب "مؤطا امام مالک" کے درج ذیل منتخب ابواب پر مشتمل ہے:- کتاب الزکوٰۃ، کتاب الہیوٰع، کتاب القراء، کتاب المساقاة، کتاب کراءہ

الارض، کتاب الحفظ، کتاب الانقیة، کتاب الحدود، کتاب الاشرب، کتاب العقول، کتاب القسامہ، کتاب الجامع (۲۷)۔ کتاب "تذیر حدیث" میں نے مولانا امین احسن اصلاحی نے احادیث کی وضاحت کرتے ہوئے متعدد الفاظ حدیث کے معنی اور ان کے طالب کو مثالوں کے ذریعے سمجھایا ہے۔ لغات الحدیث کے حوالے سے ہونے والے ثانوی کام میں کتاب "تذیر حدیث" کو بھی شامل کیا جاسکتا ہے کیونکہ اس کتاب میں بھی الفاظ حدیث پر لغوی اور معنوی بحث کی گئی ہے۔

#### ۷۔ کتاب: ریاض الصالحین (متجم)

یہ کتاب امام حجی الدین ابی زکریا بن شرف الدین نووی (متوفی ۶۷۶ھ/۱۲۷۷ء) کی شہرہ آفاق تصنیف ہے۔ کتاب "ریاض الصالحین" کا اردو ترجمہ مولانا خلیل الرحمن نعمانی نے کیا ہے اور اسے "دارالاشاعت کراچی" سے شائع کیا گیا ہے (۲۸)۔ کتاب ریاض الصالحین کے مصنف امام نووی نے یہ کتاب عام مسلمانوں کی زندگی سنوارنے کے لیے تصنیف کی ہے۔ اس کتاب میں روزمرہ زندگی سے متعلق احادیث کو جمع کیا ہے اور پھر عنوانات قائم کئے ہیں۔ پھر ان عنوانات سے متعلق آیات قرآنی اور احادیث صحیح کو مع حوالہ کتب درج کیا ہے۔ لغات الحدیث کے کام کے حوالے سے اس کتاب کی ایک خوبی یہ ہے کہ امام نووی نے اس کتاب میں حدیث کے مشکل الفاظ کے معنی اور مطالب بھی حسب موقع بیان کیے ہیں۔ لہذا کتاب "ریاض الصالحین" بھی "لغات الحدیث" پر ہونے والے ثانوی حدیث کے کام میں شمولیت کے قابل ہے۔

#### ۸۔ کتاب: فیوض الباری

بغاری شریف کی تفہیم و ترجمانی پر مشتمل یہ کتاب "فیوض الباری" علامہ سید محمد احمد رضوی کی تالیف ہے۔ سات جلدیں پر محیط یہ کتاب ابھی تکمیل نہ کامل ہے۔ اسے مکتبہ رضوان لاہور نے شائع کیا ہے۔ مؤلف نے اس کتاب میں احادیث مبارکہ اردو لفظی ترجمہ، الفاظ حدیث کی حسب ضرورت لغوی تحقیق، مسائل و احکام بیان کئے گئے ہیں (۲۹)۔ چونکہ اس کتاب میں الفاظ حدیث کی لغوی تحقیق کا پہلو موجود ہے اس لیے ہماری نظر میں یہ کتاب بھی لغات الحدیث پر ہونے والے ثانوی حدیث کے کام میں شامل ہے۔

#### ۹۔ کتاب: مظاہر حق شرح مشکلۃ المصالح (جدید)

چھ ہزار سے زائد احادیث مبارکہ پر مشتمل کتاب "مشکلۃ المصالح" علامہ ولی الدین ابو عبد اللہ محمد بن عبد اللہ الخفیب المعری التبریزی متوفی ۴۸۷ھ کی عربی تالیف ہے جو حدیث کی بنیادی کتاب بھی جاتی ہے۔ کتاب "مظاہر حق شرح مشکلۃ المصالح" علامہ نواب محمد قطب الدین خان دہلوی کی اردو تالیف ہے جو حضرت شاہ عبدالعزیز دہلوی کے نواسے اور ان کے جانشین شاہ محمد اسحاق دہلوی کے خاص شاگرد ہیں۔ دراصل یہ کتاب حضرت شاہ محمد اسحاق

دہلوی کے اردو ترجمہ "مشکلۃ المصالح اور شیخ عبد الحق محدث دہلوی کی عربی شرح مشکلۃ المصالح" "لغات الحدیث" کا اردو خلاصہ ہے۔ اس کتاب میں دیگر خوبیوں کے علاوہ مشکل الفاظ حدیث کی توضیح پھر اس پر علمی و تحقیقی گفتگو کی گئی ہے لہذا یہ کتاب بھی "لغات الحدیث" کے موضوع پر ٹانوی حیثیت کے کام میں شامل ہے۔<sup>(۲۹)</sup>

#### ۱۰۔ کتاب: منہاج البخاری

بخاری شریف کی تفہیم و تشریع پر مشتمل یہ کتاب "منہاج البخاری" علامہ معراج الاسلام کی تالیف ہے۔ دو جلدیں پر محیط یہ کتاب بھی تکمیل ہے۔ اے منہاج القرآن لا ہور نے شائع کیا ہے۔ کتاب میں احادیث کا عربی متن اور ان کا سلیس اردو ترجمہ کیا گیا ہے۔ مؤلف نے احادیث مبارکہ کی شرح میں مشکل الفاظ کی تشریع و توضیح اور حادثہ و لغت کے تاظر میں اس کی تفہیم کی طرف عنوانات کی شکال میں بطور خاص توجہ دی ہے تاکہ طلباء اور عام قارئین علی وجہ بصیرت الفاظ کے معانی اور ان کی گہرائی سے آگاہ ہوں اور ان کا علم رشد بازی تک مدد و نہر ہے۔ قاری کے اطمینان کے لیے حسب ضرورت بعض مقامات پر احادیث کی مکمل شرح ووضاحت مکے لیے پورے پس منظر کو پیش کیا ہے۔<sup>(۳۰)</sup> چونکہ اس کتاب میں الفاظ حدیث کی لغوی تحقیق کا پہلو موجود ہے اس لیے ہماری نظر میں یہ کتاب بھی "لغات الحدیث" کے موضوع پر ہونے والے ٹانوی حیثیت کے کام میں شامل ہے۔

#### حرف اختتام

اردو زبان میں "لغات الحدیث" پر ہونے والے کام کا جائزہ لینے کے بعد یہ متاخر سامنے آتے ہیں:-

۱۔ لغات الحدیث پر اردو زبان میں کیا جانے والا منفرد اور جامع ترین کام علامہ وحید الزمان کی تالیف "لغات الحدیث" ہے۔ اس کتاب کے منتخب ابواب کو قدیم اور جدید تعلیم مدارس کے نصاب میں شامل کیا جانا چاہئے اور حوالہ جاتی کتب کی نہرست میں شامل کرنے کے ساتھ اس کے نئے ناہبری میں موجود ہونے چاہئیں۔

۲۔ لغات الحدیث مرتب کرنا باشبہ ایک مشکل کام ہے مگر اس کے باوجود بھی اردو زبان میں لغات الحدیث پر مزید کام کرنے کی ضرورت موجود ہے۔ لہذا علامہ وحید الزمان کی تالیف "لغات الحدیث" اور اس مقامے میں نکورہ دس کتب احادیث جو اردو زبان میں "لغات الحدیث" پر ہونے والے ٹانوی حیثیت سے بہت مفید ہیں، ان کے ساتھ غریب الحدیث کے کام کو سامنے رکھ کر جدید لغات الحدیث مرتب کی جانی چاہئیں۔

۳۔ اردو زبان میں "لغات الحدیث" پر جدید کام کرنے کے سلسلے میں ہماری جامعات کو ایم فل اور پی ایچ ڈی کی سطح پر لغات الحدیث مرتب کروانے کا کام کرنا چاہئے۔ اس سلسلے میں ہرے اشاعتی ادارے بھی اپنے طور پر اس کام کو کرو اکر اہم کردار ادا کر سکتے ہیں۔

۴۔ اردو زبان میں کمصی جانے والی وہ شروع جن میں الفاظ احادیث کی لغوی بحث موجود ہے اُنہیں "لغات الحدیث"

پر ہونے والے عالیٰ حیثیت کے کام میں شمار کیا جانا چاہئے کیونکہ وہ احادیث کو زیادہ بہتر طور پر سمجھنے اور لغوی مشکلات کو حل کرتی ہیں۔

۵۔ غریب الحدیث کے علم پر کی جانے والی تالیفات بھی لغات الحدیث کے زمرے میں ہی شمار کی جانی چاہئے میں کیونکہ وہ احادیث مبارکہ کو زیادہ بہتر طور پر سمجھنے اور حدیث کی لغوی مشکلات کو حل کرتی ہیں۔

## حوالہ جات و حواشی

۱۔ گوپی چند نارنگ، "لغت نویسی کے مسائل" ماہنامہ کتاب نما، جامعہ مگرتنی دہلی، جلد ۲۵، ضمیر شمارہ نمبر ۹، تیر ۱۹۸۵ء، ص ۲۰

۲۔ مولانا محمد فتحی شفیع، "لکھنؤ" دارالائサعۃ، کراچی، ۱۹۷۴ء، ص ۱۷۱

۳۔ شیخ عبدالحق محدث دہلوی، "مکملہ شریف مترجم" مکتبہ رحمانی، اردو بازار لاہور، تن، دیکھئے: مقدمہ در مصطلحات حدیث

۴۔ اردو سائنس بورڈ، "گھر بیوان ایکلوب پریڈیا"، مرتبہ عملہ ادارت، اردو سائنس بورڈ، ۲۹۹، اپال، لاہور، طباعت دوام،

۱۹۸۸ء، ص ۷۳۲

۵۔ ارشاد الحجت قانونی، "پاک و ہند میں علمائے الہی خدا ہیت کی خدمات" ادارہ العلوم الارثیہ، فیصل آباد، طباعت دوام، نومبر ۲۰۰۱ء، ص ۲۶

۶۔ ڈاکٹر سعید حسن "مجمم اصطلاحات حدیث" ادارہ تحقیقات اسلامی، مین الاقوامی اسلامی یونیورسٹی، اسلام آباد، ۲۰۰۳ء، ص ۳۲

۷۔ اس مقائلے میں ہجری اور یوسی تاریخوں کی مطابقت کو ظاہر کرنے کے لیے درج ذیل کتابوں سے مدد لی گئی ہے:-

(۱) "جوہر تقویم" ضیاء الدین لاہوری، ادارہ ثقافت اسلامیہ لاہور، ۱۹۹۳ء

(۲) "تقویم تاریخی" عبد القدوں ہاشمی، ادارہ تحقیقات اسلامی، مین الاقوامی اسلامی یونیورسٹی، اسلام آباد، ۱۹۸۷ء

۸۔ علامہ حیدر الزمان، "لغات الحدیث" میر محمد، کتب خانہ مرکز علم و ادب، آرام باغ، کراچی، تن، دیکھئے: مقدمہ مؤلف

۹۔ مولانا محمد عبدالحیم چشتی، "حیات و حیدر الزمان" ناشر: نور محمد، اسحیق المطانی و کارخانہ تجارت کتب، آرام باغ، کراچی، ۱۹۵۷ء، ص ۱۳۹

۱۰۔ علامہ حیدر الزمان، حوالہ مذکورہ، دیکھئے: عرض ناشر، ص ۵

۱۱۔ مولانا محمد عبدالحیم چشتی، حوالہ مذکورہ، ص ۱۳۹

۱۲۔ علامہ حیدر الزمان، حوالہ مذکورہ، دیکھئے: مقدمہ مؤلف

۱۳۔ شاہ مصین الدین احمد ندوی "مقالات سیمان" بیشتر بک فاؤنڈیشن اسلام آباد، ج ۲، ص ۵

۱۴۔ ڈاکٹر مسیحی صالح "علوم الحدیث" ترجمہ: غلام احمد حریری، ملک سنز پبلیشورز، فیصل آباد، پاکستان ایمیشن ۷، ۱۹۹۹ء، ص ۱۳۸

۱۵۔ مولانا محمد عبدالحیم چشتی، حوالہ مذکورہ، دیکھئے: علامہ حیدر الزمان کے حالات زندگی، ص ۱۱، ۱۵، ۸۳

۱۶۔ حوالہ بالا، دیکھئے: علامہ حیدر الزمان کی تعلیم و تربیت کی علمائے نے کی، ص ۱۲، ۱۷، ۲۱، ۲۲

۱۷۔ حوالہ بالا، ص ۱۰۱

- ۱۸۔ ارشاد الحلق تھانوی، "پاک و ہند میں علمائے الال حدیث کی خدمات" ادارہ العلوم الایرانی فعل آباد، نومبر ۲۰۰۰ء، ص ۸۰
- ۱۹۔ مولانا محمد عبدالحیم چشتی، حوالہ مذکورہ، دیکھئے: علامہ وحید الزمان کی تصدیقات و تالیفات، باب فتح
- ۲۰۔ علامہ وحید الزمان، حوالہ مذکورہ، دیکھئے: مقدمہ مکلف
- ۲۱۔ مولانا محمد عبدالحیم چشتی، حوالہ مذکورہ، ص ۱۳۹
- ۲۲۔ علامہ وحید الزمان، حوالہ مذکورہ، عرض ناشر، ص ۵
- ۲۳۔ مولانا محمد عبدالحیم چشتی، حوالہ مذکورہ، ص ۱۳۹
- ۲۴۔ علامہ وحید الزمان، حوالہ مذکورہ، دیکھئے: مقدمہ مکلف
- ۲۵۔ مولانا محمد عبدالحیم چشتی، حوالہ مذکورہ، ص ۱۳۲
- ۲۶۔ حوالہ بالا، ص ۱۰۰
- ۲۷۔ علامہ وحید الزمان، حوالہ مذکورہ، دیکھئے: مقدمہ مکلف
- ۲۸۔ حوالہ بالا، دیکھئے: مقدمہ مکلف
- ۲۹۔ مولانا محمد عبدالحیم چشتی، حوالہ مذکورہ، ص ۱۵۳
- ۳۰۔ امام مجی الدین ابی زکریا بن شرف الدین نووی، "اربعین نووی"، ترجمہ: حافظ نذر احمد اور مولانا عزیز زبیدی، علمی کتاب خانہ، اردو بازار لاہور، دوسری ایڈیشن ۱۹۵۲ء
- ۳۱۔ امام مجی الدین ابی زکریا بن شرف الدین نووی، "اربعین نووی"، مکتبہ اسلامیہ، چار سدہ، طبع ثانی، اپریل ۱۹۹۵ء
- ۳۲۔ محمد عقیق الرحمن "ارشاد الطالبین" - شرح اردو زاد الطالبین، مکتبہ اسلامیہ، چار سدہ، طبع ثانی، ۱۹۹۵ء
- ۳۳۔ مولانا محمد امیر شاہ قادری گیلانی، "انوار غوثیہ" - شرح الشماکل المدبوی، عظیم بلیحک ہاؤس، خیبر بازار پشاور، ۱۳۹۶ھ/۱۹۷۷ء اور ضیا الدین بلکیشہ، کراچی، تان
- ۳۴۔ غلام جیلانی میرٹھی، "بیہر القاری شرح انخاری"، مکتبہ ضیاء اللہ، لاہور، تان
- ۳۵۔ تاج کمپنی لیٹریٹ، لاہور کراچی، ۱۹۵۹ء، کتاب: "بندہ مومن"
- ۳۶۔ مولانا امین احسن اصلاحی، "تعریف حدیث، شرح مکو طالاماں ہا لک" (فتح ابواب) ادارہ تبلیغ قرآن، لاہور، ۲۰۰۰ء، دیکھئے: پیش لفظ
- ۳۷۔ امام مجی الدین ابی زکریا بن شرف الدین نووی "ریاض الصالحین" ترجمہ: مولانا خلیل الرحمن نعمانی، دارالاشعاعت، کراچی، تان
- ۳۸۔ علامہ سید محمد رضوی، "فیوض الباری"، مکتبہ رضوان، لاہور، ۱۹۹۹ء
- ۳۹۔ علامہ نواب محمد قطب الدین خان دہلوی، "منظہر حق شرح مکملۃ الصالح" (جدید) ترکیں و ترتیب: مولانا عبد اللہ جاوید غازی پوری، دارالاشعاعت، کراچی نمبر ۱۹۹۲ء
- ۴۰۔ علامہ سراج الاسلام، "منہاج البخاری"، ادارہ منہاج القرآن، لاہور، ۲۰۰۰ء